

गुरुकुल परम्परा को आत्मसात कर फिर से बनेंगे विश्व गुरु : सीएम

भोपाल (नप्र)। मुख्यमंत्री डॉ. मोहन यादव ने कहा है कि अंधेरे से प्रकाश की ओर ले जाने वाला गुरु ही होता है। गुरु अपने विद्यार्थी में निहित अनंत संभावनाओं को पहचान कर इसका चारित्रिक एवं शैक्षणिक विकास करते हैं। हमारी पुरातन गुरुकुल परम्परा आज भी प्रासंगिक है। आज कई विकसित देश हमारी पुरानी गुरुकुल परम्परा को अपनाकर अपने बच्चों को शिक्षा दे रहे हैं। हमें भी पुनःचसी गुरुकुल परम्परा से जुड़ना होगा, तभी हमारा देश फिर से विश्व गुरु बन सकेगा। हम प्रदेश में क्लास के अंदर और क्लास के बाहर भी विद्यार्थियों को जीवन एवं नैतिक मूल्य तथा व्यावहारिक शिक्षा देकर उनके समग्र विकास की ओर बढ़ रहे हैं। मजबूत इरादों और शैक्षणिक



गुणवत्ता में आमूल-चूल सुधार लाकर हम प्रदेश को शिक्षा के मामले में देश का एक मॉडल एजुकेशन स्टेट बनायेंगे। इसमें शिक्षकों की बड़ी अहम भूमिका है। मुख्यमंत्री डॉ. यादव रविवार को कलेक्टर कार्यालय, उज्जैन के एनआईसी से वरुंअली जुड़कर स्टार्ट प्रोजेक्ट के तहत अंतर्राष्ट्रीय शैक्षणिक भ्रमण के लिए सिंगापुर जाने वाले चर्चनित शिक्षकों को संबोधित कर रहे थे। उन्होंने कहा कि शिक्षक हमारे लिए सदैव पूजनीय हैं, हम विकसित भारत और विकसित मध्यप्रदेश के निर्माण में उनकी अनंत क्षमताओं और सुदीर्घ अनुभवों का प्रदेश के शैक्षणिक विकास एवं विस्तार में अधिकतम सदुपयोग करेंगे।

विचारधारा नहीं, बल्कि विचारों का खालीपन है बड़ी समस्या

● गड़करी बोले-राजनीति में सत्तारूढ़ पार्टी की ओर भागते हैं लोग

पुणे (एजेंसी)। केंद्रीय मंत्री नितिन गडकरी ने शनिवार को कहा कि राजनीति को लेकर उनकी राय अच्छी नहीं है, क्योंकि इसमें इस्तेमाल करो और फेंको की रणनीति अपनाई जाती है। उन्होंने सवाल किया कि राजनीति में सत्तारूढ़ पार्टी में शामिल होने की होड़ रहती है, ऐसे में लोगों की विचारधारा और निष्ठा कहाँ चली जाती है। केंद्रीय सड़क परिवहन एवं राजमार्ग मंत्री और भारतीय



जनता पार्टी (भाजपा) के वरिष्ठ नेता गडकरी ने यह भी कहा कि देश में विचारधारा नहीं, बल्कि विचारों का खालीपन समस्या है। उन्होंने कहा,कई लोग सत्ता में आने वाली पार्टी में शामिल हो जाते हैं, ऐसे में उनकी विचारधारा और निष्ठा कहाँ चली जाती है। हमारे देश में विचारधारा नहीं, बल्कि विचारों का खालीपन समस्या है। पुणे में मराठा सेवा संघ की ओर से आयोजित एक कार्यक्रम में गडकरी ने कहा कि अगर देश को प्रगति करनी है, तो सबसे पहले अपने घर-परिवार का ख्याल रखना होगा।

प्रियंका के गालों जैसी बनवाएंगे दिल्ली की सड़कें

● भाजपा के पूर्व सांसद रमेश बिधूड़ी का विवादित बयान, कांग्रेस हमलावर

● पवन खेड़ा ने कहा-ये घटिया आदमी की मानसिकता,संघ के दिए संस्कार

नई दिल्ली (एजेंसी)। दिल्ली से भाजपा कैंडिडेट रमेश बिधूड़ी ने एक जनसभा को संबोधित करते हुए प्रियंका गांधी पर आपत्तिजनक कमेंट किया। बयान का वीडियो कांग्रेस नेता पवन खेड़ा ने एक्स पर शेयर किया।



रमेश बिधूड़ी वीडियो में कहते दिख रहे हैं, लालू ने वादा किया था कि बिहार की सड़कों को हेमा मालिनी के गालों जैसा बना दूंगा, लेकिन वे ऐसा नहीं कर पाए। मैं आपको विश्वास दिलाता हूँ, जैसे ओखला और संगम बिहार की सड़कें बना दी हैं, वैसे ही कालकाजी में सारी की सारी सड़कें प्रियंका गांधी के गाल जैसी बना दूंगा। पवन खेड़ा ने इस बयान पर एतराज जताया। उन्होंने सोशल मीडिया पर लिखा,यह बदतमीजी सिर्फ इस घटिया आदमी की ही मानसिकता नहीं दिखाती, यह है इसके मालिकों की असलियत। ऊपर से लेकर राष्ट्रीय स्वयंसेवक संघ के संस्कार आपको भाजपा के इन ओखे नेताओं में दिख जाएंगे। बिधूड़ी ने कहा- कांग्रेस लालू से कहे कि वो हेमा मालिनी से माफी मांगें कांग्रेस के विरोध पर रमेश बिधूड़ी ने कहा,मैंने कोई विवादित बयान नहीं दिया है।

मुख्यमंत्री ने उज्जैन में किया राहगीरी आनंद उत्सव का शुभारंभ

डॉ. यादव ने गाया गंगा तेरा पानी अमृत, माँक्षिप्रा तेरा पानी अमृत भजन

मुख्यमंत्री ने घुमाई लाठी, घुड़सवारी की, उज्जैन में राहगीरी में किया ऊं नमः शिवाय का जाप



भोपाल (नप्र)। मुख्यमंत्री डॉ. मोहन यादव रविवार को उज्जैन प्रवास के दौरान कोठी रोड पर राहगीरी आनंद उत्सव में शामिल हुए, उन्होंने नागरिकों को नियमित योग और व्यायाम करने की सलाह दी। मुख्यमंत्री डॉ. यादव ने दीप प्रज्ज्वलन कर राहगीरी आनंद उत्सव का शुभारंभ कर संस्कृति मंत्रों की प्रस्तुतियों का आनंद लिया। मुख्यमंत्री डॉ. मोहन यादव ने रविवार सुबह लाठी घुमाई, घोड़े की सवारी भी की। ऊं नमः शिवाय का जाप किया। मौका था उज्जैन में राहगीरी का।

राहगीरी के लिए कोठी रोड के करीब एक किलोमीटर से ज्यादा लंबे रास्ते को सजाया गया। इस दौरान मुख्यमंत्री यादव ने फूड स्टॉल पर मीठा भी चखा। इस अवसर पर मुख्यमंत्री ने मंच से चंगा तेरा पानी अमृत, मां क्षिप्रा तेरा पानी अमृतभजन भी गाया।

सांसद श्री अनिल फिरोजिया, विधायक श्री अनिल जैन कालूहेड़ा, महापौर श्री मुकेश टटवाल, नगर निगम सभापति श्रीमती कलावती

यादव, श्री विवेक जोशी, श्री बहादुर सिंह बोर मुंडला सहित जन-प्रतिनिधि और नागरिक भी उपस्थित रहे।

मुख्यमंत्री डॉ. यादव ने जनता से आह्वान किया कि बच्चों के साथ परिवार के युवा भी इस राहगीरी में निकलें और प्रतिदिन इसका अनुसरण करें। मुख्यमंत्री को अपने बीच पाकर उज्जैन के नागरिकों में उत्साह दिखाई दिया, सभी ने मुख्यमंत्री के साथ फोटो भी खिंचवाये।

मुख्यमंत्री डॉ. यादव ने घुड़ सवारी करते हुए उपस्थित नागरिकों का अभिवादन किया। इस अवसर पर विभिन्न संस्थाओं के प्रतिनिधियों ने मुख्यमंत्री का साफा एवं माला पहनाकर अभिनंदन किया।

मुख्यमंत्री डॉ. यादव ने राहगीरी आनंद उत्सव के दौरान स्वर्णिम मध्यप्रदेश की पेंटिंग का भी विमोचन किया गया। इस दौरान प्लास्टिक मुक्त उज्जैन थीम पर आयोजित जुट थैला वितरण कार्यक्रम का शुभारंभ भी किया।

शहर की सांस्कृतिक विरासत है भोपाल उत्सव मेला: राज्यपाल

भोपाल (नप्र)। राज्यपाल श्री मंगुभाई पटेल ने कहा है कि भोपाल उत्सव मेला व्यापारिक मेला ही नहीं है, बल्कि देश की संस्कृति साहित्य और कला को जन-जन तक पहुंचाने का माध्यम बना है। मेले की देश, प्रदेश में विशिष्ट पहचान बनी है। उन्होंने मेले की सफलता के लिए मेले से जुड़े सभी हितधारकों आयोजकों और भोपाल के निवासियों को बधाई दी है। राज्यपाल श्री पटेल आज भोपाल उत्सव मेला के समापन समारोह को संबोधित कर रहे थे।

राज्यपाल श्री मंगुभाई पटेल ने कहा कि संस्कृति, सभ्यता और आस्था के प्रतीक होते हैं। शहर की सांस्कृतिक विरासत होते हैं। भोपाल उत्सव मेला इसका आदर्श है। उन्होंने मेले के संस्थापक स्वर्गीय रमेश अग्रवाल जी के मेला शुरू करने में योगदान की सराहना करते हुए गुजरात में उनसे मुलाकात के प्रसंगों का स्मरण किया। उन्होंने कहा कि आज की भाग दौड़ भरी जिंदगी में परिवार के साथ आत्मीय आनंद और सुकून के पल बिताने का अवसर देने में मेलों का महत्वपूर्ण योगदान है। वास्तव में मेले

मेले कला और संस्कृति को पहुंचाते हैं जन-जन तक , भोपाल उत्सव मेला समापन समारोह



सामुदायिक एकता और पारस्परिक संवाद के केंद्र होते हैं, जहां बिना किसी भेदभाव के अमीर गरीब शहरी ग्रामीण बच्चे युवा और बुजुर्ग मिलकर व्यंजनों का आनंद लेते हैं। मनोरंजक गतिविधियों में भाग लेते हैं। उन्होंने कहा कि मेले

गतिविधियों के साथ ही सांस्कृतिक कार्यक्रमों में कलाकारों, साहित्यकारों और कवियों को प्रतिभा प्रदर्शन का अवसर देने के लिए मेला समिति की सहायता की।

सांसद श्री आलोक शर्मा ने कहा कि भोपाल के गौरवशाली इतिहास, संस्कृति और परंपराओं में शामिल भोपाल उत्सव मेले की शुरुआत में स्वर्गीय श्री रमेश चंद्र अग्रवाल का महत्वपूर्ण अशोक गुप्ता और पूर्व महामंत्री श्री विनोद गुप्ता योगदान है। उनके कार्य समाज सेवा की प्रेरणा देते हैं। उन्होंने कहा कि मेले लोगों को जोड़ने मिलाने का काम करते हैं। मेले के विकास के लिए वह अपने स्तर से सभी संभव प्रयास करेंगे। महापौर श्रीमती मालती राय ने स्वर्गीय रमेश अग्रवाल के योगदान का स्मरण करते हुए मेले की निरंतरता को बनाए रखने के लिए मेला समिति को बधाई दी। विधायक श्री भगवान दास सबनानी ने मेला समिति की सामाजिक सरोकारों में सहभागिता के लिए सराहना की। उन्होंने कहा कि स्वर्गीय श्री रमेश अग्रवाल के द्वारा रोपित बीज

को वट वृक्ष बनने के लिए मेला समिति के पदाधिकारी साधुवाद के पात्र हैं।

कार्यक्रम के प्रारंभ में मेला समिति के पदाधिकारी द्वारा अतिथियों का शाल श्रीफल स्मृति चिन्ह भेंट कर स्वागत किया गया। समिति की ओर से सौंदर्या रूप के डायरेक्टर श्री नवीन राय, भोपाल उत्सव मेला समिति के कोषाध्यक्ष श्री अशोक गुप्ता और पूर्व महामंत्री श्री विनोद गुप्ता को भोपाल मेला उत्सव समिति की ओर से सम्मान प्रदान किया गया। स्वागत उद्बोधन भोपाल उत्सव मेला समिति के अध्यक्ष श्री मनमोहन अग्रवाल ने दिया। आभार प्रदर्शन समिति के महामंत्री श्री अजय सोगाने ने किया।

इस अवसर पर सांसद श्री आलोक शर्मा, महापौर श्रीमती मालती राय, विधायक श्री भगवान दास सबनानी, दैनिक भास्कर समूह के प्रबंध निदेशक श्री सुधीर अग्रवाल एवं आई.ई.एस विश्वविद्यालय के कुलाधिपति श्री बीएस यादव उपस्थित थे।

‘सांस’ से जुड़ी बीमारियों को लेकर सतर्क है मोदी सरकार

स्वास्थ्य विभाग ने कहा-किसी भी स्थिति से निपटने को हैं तैयार

नई दिल्ली (एजेंसी)। चीन में कोविड जैसे वायरस ह्यूमन मेटान्यूमोवायरस के बढ़ते मामलों के बीच भारत सरकार ने शनिवार को जॉइंट मॉनीटरिंग ग्रुप की बैठक की। बैठक के बाद सरकार ग्रुप ने कहा कि फ्लू के मौसम को देखते हुए चीन की स्थिति असामान्य



नहीं है। केंद्र सरकार ने एक बयान में कहा-देश सांस से जुड़ी बीमारियों के मामलों में किसी भी बढ़त से निपटने के लिए पूरी तरह तैयार है। चीन में फ्लू के बढ़ते मामलों की वजह यह वायरस है। इस मौसम में इन्फ्लुएंजा के सामान्य वायरस हैं। सरकार स्थिति पर कड़ी नजर रख रही है। साथ ही एचएमपीवी से चीन

की स्थिति के बारे में समय-समय पर अपडेट देने को कहा है। बैठक डायरेक्ट जनरल ऑफ हेल्थ सर्विस की अध्यक्षता में आयोजित की गई थी। इसमें विश्व स्वास्थ्य संगठन , सेंटर फॉर डिजास्टर कंट्रोल, इंटीग्रेटेड डिजीज सर्विलांस प्रोग्राम , नेशनल सेंटर फॉर डिजीज कंट्रोल, इंडियन काउंसिल ऑफ मेडिकल रिसर्च,

● मोदी सरकार बोली-एचएमपीवी इस मौसम में सामान्य वायरस

इमरजेंसी मेडिकल रिलीफ डिवाजन और एम्स-दिल्ली सहित कई एक्टपर्ट्स ने भाग लिया। सरकार बोली-एहतियात के तौर पर टेस्टिंग लैब बढ़ाएंगे सरकार ने कहा कि भारत में एचएमपीवी और अन्य वायरस के जरिए इन्फ्लूएंजा जैसी बीमारी और इन्फ्लूएंजा के लिए गंभीर तीव्र रक्वसन बीमारी के लिए मजबूत निगरानी सिस्टम मौजूद है। दोनों एजेंसियों के आंकड़ों से पता चलता है कि कोई असामान्य बढ़त नहीं हुई है।

हरियाणा में लड़कियों के लिए सुरक्षित नहीं स्कूल !

● 700 से ज्यादा स्कूलों में शौचालय ही नहीं, चौकाने वाली रिपोर्ट

चंडीगढ़ (एजेंसी)। केंद्रीय शिक्षा मंत्रालय की ओर से इस हफ्ते की शुरुआत में स्कूलों की हालत को लेकर कुछ आंकड़े जारी किए गए। इसके मुताबिक, हरियाणा के स्कूलों में बुनियादी ढांचे की कमी साफ तौर पर नजर आती है।



राज्य में कुल 23,517 स्कूल हैं जिनमें से 767 में लड़कियों के लिए शौचालय नहीं हैं। 1,263 स्कूल ऐसे भी हैं जहां लड़कों के लिए टॉयलेट नहीं हैं। आंकड़े बताते हैं कि हरियाणा में 22,918 स्कूलों में लड़कियों के लिए शौचालय हैं, मगर उनमें से केवल 22,750 ही इस्तेमाल करने लायक हैं। इसी तरह 22,421 स्कूलों में लड़कों के लिए शौचालय हैं, जिनमें से 22,254 ही चालू हैं।

नीतिश की ‘ना’ पर बिहार में सियासी घमासान

आरजेडी बोली-कौन उन्हें बुला रहा है, हमें जरूरत नहीं

पटना (एजेंसी)। जेडीयू के राष्ट्रीय अध्यक्ष और बिहार के मुख्यमंत्री नीतिश कुमार ने राष्ट्रीय जनता दल (राजद) के सुप्रियो लालू प्रसाद यादव के खुले ऑफर को ठुकरा दिया है। शनिवार को गोपालगंज और रविवार को मुजफ्फरपुर में प्रगति यात्रा के दौरान नीतिश कुमार ने बगैर सवाल किए कहा कि गलती से दो बार उनके साथ चले गए थे, अब इधर उधर नहीं जाएंगे। लालू को नीतिश



की ना पर सदी के मौसम में सियासी पारा हाई हो गया है। राजद ने कहा है कि उन्हें बुला कौन रहा है तो बीजेपी और जदयू ने यह कहकर पलवार किया है कि लालू यादव डरे हुए हैं इसीलिए ऐसा ऑफर दे रहे हैं। कांग्रेस ने कहा है कि नीतिश कुमार जब ना कहते हैं तो उसका मतलब ना

नहीं होता है। रविवार को नीतिश कुमार प्रगति यात्रा पर मुजफ्फरपुर पहुंचे। करीब 450 करोड़ की योजनाओं की सौगात जिला वासियों को दी। इस दौरान वे मीडिया कर्मियों से मुखातिब हुए। सीएम ने कहा कि हम गलती ते दो बार उनके साथ चले गए थे। अब पुराने साथी के साथ आ गए हैं। अब उधर कभी नहीं जाएंगे। लालू राबड़ी सरकार पर आरोप लगाते हुए नीतिश कुमार ने कहा कि उन लोगों ने महिलाओं के लिए कुछ नहीं किया। शाम में कोई घर से बाहर नहीं निकलता था। विकास का सब काम हमने सत्ता में आने के बाद किया। नीतिश कुमार के इस बयान पर राजद और कांग्रेस की सख्त प्रतिक्रिया सामने आई है।

एजुकेशन में प्राइवेटाइजेशन सही नहीं, खर्च बढ़ाना होगा

नई दिल्ली (एजेंसी)। लोकसभा में नेता प्रतिपक्ष राहुल गांधी ने युवाओं का बेहतर भविष्य बनाने को लेकर अपनी राय जाहिर की। शनिवार को उन्होंने भारतीय प्रौद्योगिकी संस्थान मद्रास के कुछ छात्रों के साथ बातचीत की। उन्होंने कहा कि

● मद्रास आईआईटी के स्टूडेंट से बोले कांग्रेस नेता राहुल गांधी, की चर्चा

निजीकरण और वित्तीय प्रोत्साहन के माध्यम से गुणवत्तापूर्ण शिक्षा हासिल नहीं की जा सकती। राहुल ने इस दौरान कांग्रेस और भाजपा के बीच अंतर भी बताया। उन्होंने कहा कि हमारी पार्टी का मानना है कि संसाधनों का वितरण अधिक निष्पक्ष तरीके से करना चाहिए। विकास व्यापक और समावेशी होना चाहिए। कांग्रेस सांसद ने बीजेपी को लेकर कहा, आर्थिक नजरिए से वे टिप्पल-डाउन में विश्वास करने वाले लोग हैं। सामाजिक मोर्चे पर हमारा मानना है कि समाज जितना ज्यादा

सामंजसपूर्ण होगा, जितने कम लोग आपस में लड़ेंगे, यह स्थिति देश के लिए उत्तनी ही बेहतर होगी। राहुल गांधी ने अपने यूट्यूब चैनल पर यह



वीडियो पोस्ट कर कहा, 'मुझे हाल ही में आईआईटी मद्रास के कुछ प्रतिभाशाली युवाओं से बात करने का सौभाग्य मिला। साथ में, हमने जानने का प्रयास किया कि सफलता का वास्तव में क्या मतलब है। हमने भारत के भविष्य को आकार देने में रिसर्च, शिक्षा की अहम भूमिका और एक ऐसे उत्पादन पारिस्थितिकी तंत्र को बढ़ावा देने की आवश्यकता पर चर्चा की जो निष्पक्षता, नवाचार और सभी के लिए अवसर को महत्व देता है।'

इंदौर में बसों के लिए बांटे डस्टबीन

सरवटे स्टैंड पर 'नो रेड स्पॉट अभियान' के तहत शुरू किया स्वच्छता जागरूकता कार्यक्रम

- महापौर पुष्पमित्र भार्गव और आयुक्त शिवम वर्मा के मार्गदर्शन में हुआ कार्यक्रम



इंदौर (नप्र)। इंदौर के सरवटे बस स्टैंड पर स्वच्छता अभियान के तहत विशेष डस्टबीन वितरण कार्यक्रम किया। इसका मुख्य उद्देश्य बस संचालकों और यात्रियों को स्वच्छता के लिए जागरूक करना और सार्वजनिक जगहों को गंदगी से मुक्त बनाना था। महापौर पुष्पमित्र भार्गव और आयुक्त शिवम वर्मा के मार्गदर्शन में हुए इस कार्यक्रम में वार्ड 55 की पार्षद पंखुड़ी जैन, डिप्टी कमिश्नर शैलेश अवस्थी, नगर निगम की टीम के साथ विभिन्न सामाजिक संगठनों के प्रतिनिधि थे। कार्यक्रम के दौरान बस संचालकों को डस्टबीन बांटे और उनसे अपील की गई कि बस से निकलने वाले कचरे को डस्टबीन में ही डालें। यह भी अनिवार्य किया गया कि सभी बस में डस्टबीन उपलब्ध हों। साथ ही नो रेड स्पॉट अभियान के तहत बस स्टैंड और सार्वजनिक जगहों को स्वच्छ रखने के लिए विशेष जागरूकता अभियान चलाया। यात्रियों और बस संचालकों से स्वच्छ शौचालयों के उपयोग का आग्रह किया और यह संदेश दिया कि सार्वजनिक जगहों पर गंदगी फैलाने से बचें।

तीन दिनों से तापमान में इजाफा

तापमान 31 डिग्री के पार, ठंड का असर कम, सुबह से मौसम साफ



इंदौर (नप्र)। इंदौर में तीन दिनों से दिन और रात के तापमान में लगातार इजाफा हो रहा है। इससे सर्दी से फिलहाल राहत है। पिछले 24 घंटों में दिन और रात का तापमान 1-1 डिग्री सेल्सियस बढ़ा है। शनिवार को दिन का तापमान 31.6 (+7) डिग्री और रात का तापमान 12.8 (+3) डिग्री सेल्सियस रिकॉर्ड किया गया। एक दशक में यह चौथी बार हुआ है कि जनवरी में दिन का पारा 31 डिग्री के पार हुआ है। रविवार सुबह कोहरा नहीं होकर विजिबिलिटी 2 हजार मीटर की थी और ठंड का असर काफी कम है। इसके पूर्व शनिवार को दिन में तेज धूप होने के साथ 10 किमी प्रति घंटे की रफ्तार से हवा चली इससे ठंड का काम रहा। रात को हल्की ठंड रही और रविवार सुबह होने के बाद इसका असर कम होता गया। वेस्टर्न डिस्टर्बेंस के असर से मध्य प्रदेश में जनवरी में तेज ठंड का दूसरा दौर 7 जनवरी से शुरू होगा लेकिन शुरू में इंदौर और आसपास इसका असर खास नहीं रहेगा। प्रदेश के उत्तर-पश्चिमी हिस्से में रविवार से यह सिस्टम एक्टिव हुआ है। इसका असर अन्य शहरों में दो दिनों बाद दिखेगा। मौसम वैज्ञानिक वीएस यादव के मुताबिक वेस्टर्न डिस्टर्बेंस की एक्टिविटी से उत्तर से बर्फाली हवाएं आने लगेगी। जिनकी रफ्तार तेज होगी। ये ठंड का असर बढ़ाएंगी। दिन-रात दोनों के तापमान में गिरावट होगी। जनवरी में मावटे की बारिश भी हो सकती है। 10 जनवरी को वेस्टर्न डिस्टर्बेंस का असर उत्तर-पश्चिमी भारत में देखने को मिल सकता है। प्रदेश में इससे बूदाबादी होने के आसार भी हैं।

इंदौर में 8वीं के छात्र ने की आत्महत्या

मां काम पर गई थी, पिता घर लौटे तो फांसी पर झूलता मिला बेटा

इंदौर (नप्र)। पलासिया इलाके में रहने वाले 15 साल के नाबालिग अमित ने शनिवार को आत्महत्या कर ली। वह 8वीं कक्षा का छात्र था और उस दिन घर पर अकेला था, क्योंकि उसकी मां काम पर गई हुई थी। इसी दौरान अमित ने अपने घर में फांसी लगा ली। शाम को जब अमित के पिता काम से लौटे, तो उन्होंने बेटे को फांसी पर लटका हुआ पाया। पुलिस के अनुसार, परिवार के बयान में किसी तरह का दबाव या परेशानी की बात सामने नहीं आई है। पुलिस आत्महत्या के कारणों को लेकर पूरी जांच कर रही है।

नहीं मिला सुसाइड नोट: पुलिस ने शव को पोस्टमॉर्टम के लिए भेजा और मामले की जांच शुरू की। मौके से कोई सुसाइड नोट नहीं मिला है। पुलिस आत्महत्या के कारणों की जांच कर रही है और परिवार से बयान लिए जा रहे हैं।

परिवार का इकलौता बेटा: अमित अपने माता-पिता का इकलौता बेटा था। परिवार में एक बड़ी बहन भी है, जो काम करती है। अमित के पिता चौकीदारी करते हैं और मां घरेलू काम करती हैं। पुलिस के अनुसार, परिवार के बयान में किसी तरह का दबाव या परेशानी की बात सामने नहीं आई है। पुलिस आत्महत्या के कारणों को लेकर पूरी जांच कर रही है।

इंदौर

इंदौर के बिजनेसमैन ने डोनेट की 5 करोड़ की जमीन

पालदा में बनेगी पानी की टंकी; छह सौ से ज्यादा उद्योगों को मिलेगा फायदा

इंदौर (नप्र)। इंदौर के पालदा औद्योगिक क्षेत्र में हर गर्मी में पानी की किल्लत को देखते हुए इंदौर के एक बिजनेस मेन ने अपनी 5 करोड़ कीमत की जमीन पानी की टंकी के लिए डोनेट की है। इससे 600 से ज्यादा उद्योगों को फायदा मिलेगा। जल्द ही प्रशासन, निगम से समन्वय कर यहां टंकी का निर्माण किया जाएगा। अपनी 10 हजार वर्गफीट की बेशकीमती जमीन डोनेट करने वाले उद्योगपति महेश अग्रवाल (दुधिया वाले) हैं। उनकी खुद की पालदा औद्योगिक क्षेत्र में बारदान और प्रिंटिंग यूनिट हैं। उन्होंने यह पहल शनिवार को आमनी रैसीडेंसी में एसोसिएशन ऑफ इण्डस्ट्रीज मंत्र द्वारा आयोजित उद्योगपतियों के सम्मान समारोह के बाद की बिना किसी औपचारिकता के की। कार्यक्रम समापन के बाद एआईएमपी के अध्यक्ष योगेश मेहता ने एमएसएमई मंत्री चैतन्य कश्यप के समक्ष उनकी इस पहल से अवगत कराया।



हर गर्मी में पानी की से जुझता है पालदा औद्योगिक क्षेत्र: दरअसल पालदा औद्योगिक क्षेत्र कई सालों से गर्मी में जल संकट से जुझता रहा है। अब इस साल भी इसी परेशानी को देखते हुए अग्रवाल ने खुद यह पहल की। वे पालदा में 30 सालों से बिजनेस कर रहे हैं। उन्होंने बताया कि पहले की तुलना में यहां कई इंडस्ट्रीज बढ़ी हैं। इससे उद्योगों

को पानी पर्याप्त नहीं मिल पाता।

फरवरी-मार्च से ही पानी की किल्लत

क्षेत्र की स्थिति यह है कि फरवरी-मार्च के बाद से ही परेशानी बढ़ जाती है। सात सालों में तो समस्या और भी गहरा गई है। यहां उद्योगपतियों को टैंकों से पानी मंगवाना पड़ता है। अग्रवाल का कहना है कि उनकी खुद की इंडस्ट्री को गर्मी में हर रोज 50 हजार से 1 लाख लीटर पानी रोज लगता है। यह समस्या यहां से सभी उद्योगों की है। इसके चलते उन्होंने जमीन डोनेट करने की पहल की है। इस बार भी संभावित परेशानी को देखते हुए उन्होंने इसके लिए पहले पालदा औद्योगिक एसोसिएशन के अध्यक्ष और अन्य पदाधिकारियों से इस संबंध में बात की। इस पर उन्हें बताया गया कि अगर जमीन उपलब्ध हो तो प्रशासन, नगर निगम से समन्वय कर यहां बड़ी पानी की टंकी का निर्माण किया जा सकता है। इससे सारे उद्योगों को पानी मिल सकेगा और समस्याओं का हल निकलेगा।

पानी के साथ बिजली की समस्या से भी मिलेगी राहत

अग्रवाल ने बताया कि पालदा औद्योगिक से लगे अग्रवाल नगर सहित कई टीएनसी अफ़्फ़िड कॉलोनी है। यहां उनका 10 हजार वर्ग फीट का प्लॉट पार्किंग के लिए रखा था। यहां हम कंस्ट्रक्शन नहीं कर सकते लेकिन पानी की टंकी का निर्माण किया जा सकता है। बिजली की भी काफी समस्याएं हैं। बार-बार बिजली जाती है, इसके लिए भी एक यूनिट बनाने के लिए जमीन की दरकार है। यह जमीन दोनों के लिए काम आ सकती है। इस पर मैंने तुरंत निर्णय लिया कि इसे डोनेट की जाना चाहिए। उन्होंने कहा कि नगर निगम द्वारा टंकी निर्माण के बाद पानी सप्लाई होने की स्थिति में सभी उद्योगपतियों द्वारा इसका (पानी का) नियमित भुगतान किया जाएगा।

पार्षद के घर में घुसकर मारपीट सीएम से कार्रवाई की मांग

- एमआईसी मेंबर पर लगाया हमले का आरोप, 30-40 लोगों पर केस दर्ज
- भाजपा पार्षद कमलेश कालरा ने सीएम से मुलाकात कर मारपीट को लेकर कार्रवाई की मांग की

इंदौर (नप्र)। इंदौर में भाजपा पार्षद कमलेश कालरा के घर में हुई मारपीट को लेकर वे अपने परिवार के साथ मुख्यमंत्री डॉ. मोहन यादव से मिलने पहुंचे। इस दौरान विधानसभा क्षेत्र-4 की विधायक मालिनी गौड़ और उनके समर्थक पार्षदों ने भी सीएम से मुलाकात की। परिवार ने सीएम को घटनाक्रम के बारे में बताया और न्याय की अपील की। इसके पहले, पार्षद कमलेश कालरा और समाज के लोगों ने पार्टी कार्यालय पहुंचकर प्रदेश अध्यक्ष को भी इस बारे में जानकारी दी थी। दरअसल, पार्षद कमलेश कालरा की नगर निगम कर्मचारियों के साथ हुई बातचीत का एक ऑडियो वायरल हुआ था, जिसके बाद शनिवार को कुछ लोग उनके घर में घुस गए। आरोप है कि इन लोगों ने पार्षद के बेटे के साथ मारपीट की, उसे चाकू मारा और परिवार को धमकाया।

एमआईसी मेंबर पर हमले का आरोप: पार्षद कमलेश कालरा ने मेंडोला समर्थक और एमआईसी मेंबर जीतू यादव और उनके साथियों पर हमला करने का आरोप लगाया। इस घटना के बाद पार्षद के समर्थक और सिंधी समाज के लोग एकत्रित हो गए। उन्होंने जूनी इंदौर थाने में इस मामले की शिकायत दर्ज कराई है।

व्यापारियों ने भी दुकानें बंद कर विरोध जताया और सड़कों पर उतर आए: वहीं, सिंधी कॉलोनी के व्यापारियों ने भी दुकानें बंद कर विरोध जताया और सड़कों पर उतर आए। हालात को देखते हुए इलाके में तनाव बढ़ गया है।घटना के बाद पार्षद कमलेश कालरा अपने परिवार के साथ मुख्यमंत्री से मिलने पहुंचे।



सीएम ने बात सुनी, आश्वासन दिया: शनिवार रात को सीएम डॉ. मोहन यादव का ट्राजिक्ट विजिट था। एयरपोर्ट पर विधायक मालिनी गौड़ के साथ पार्षद कमलेश कालरा अपने पूरे परिवार को लेकर सीएम से मिलने पहुंचे। पार्षद अपनी बुजुर्ग मां, पत्नी और बेटे के साथ थे। मालिनी गौड़ ने उन्हें सीएम से मिलवाया। मुख्यमंत्री ने परिवार की बात सुनी और जांच-कार्रवाई का आश्वासन दिया।

डॉ मोहन यादव ने नगर अध्यक्ष से भी इस मामले में बात करने को कहा। कालरा का कहना है कि उन्हें उम्मीद है कि आरोपियों को सजा मिलेगी। उन्होंने कहा- मैं भाजपा का कार्यकर्ता और पार्षद हूँ, पार्टी को हमारे लिए कुछ न कुछ जरूर करना चाहिए।

मालिनी गौड़ ने वीडो से मिलवाया

इस घटना के बाद पार्षद कालरा के समर्थक और सिंधी समाज के लोग एकत्रित होकर भाजपा कार्यालय पहुंच गए थे। बताया जा रहा है कि यहां विधायक मालिनी गौड़ ने उन्हें भाजपा प्रदेश अध्यक्ष वीडी शर्मा से मिलवाया। पार्षद ने पूरे घटनाक्रम की जानकारी उन्हें दी और कार्रवाई की मांग की थी। बताया जा रहा है कि मामला अनुशासन समिति को दिया गया है, जो इसकी इसकी जांच करेगी।

इंदौर में स्वच्छता के लिए निकाला पैदल मार्च सफाई मित्रों के साथ शामिल हुए नगर निगम आयुक्त

इंदौर (नप्र)। इंदौर में रविवार को स्वच्छता जागरूकता के लिए पैदल मार्च निकाला गया। स्वच्छता में लगातार 8वीं बार नंबर 1 का स्थान हासिल करने के लक्ष्य को साकार करने के लिए ये मार्च निकाला गया। महापौर पुष्पमित्र भार्गव और आयुक्त शिवम वर्मा के निर्देशन पर ये आयोजन हुआ। पैदल मार्च में सफाई मित्र, कर्मचारी यूनिशन के पदाधिकारी और नगर निगम के अधिकारी शामिल हुए।

इंदौर को 8वीं बार स्वच्छता में अखिल लाने की तैयारी: आयुक्त शिवम वर्मा ने लोगों से स्वच्छता अभियान में सहयोग करने की अपील की। उन्होंने कहा स्वच्छता के लिए जागरूकता और लोगों का समर्थन ही इंदौर को लगातार



स्वच्छता में नंबर 1 बनाए रखने में सहायक होगा।

इस मौके पर अपर आयुक्त अभिलाष मिश्रा भी मौजूद रहे। स्वच्छता पैदल मार्च में सफाई कामगार यूनिशन के अध्यक्ष लीलाधर करोसिया, बाबूलाल सिरसिया, टोनी सिरसिया, महेश तोमर, पटेल रामलाल संकत, सुभाष धौलपुरे, मनोज रायगुप्ता, चंदन डामर सहित कई सफाई मित्र शामिल हुए। यूनिशन अध्यक्ष लीलाधर करोसिया ने बताया कि नगर निगम की मान्यता प्राप्त यूनिशन के निर्देशन में यह पैदल मार्च स्वच्छता के लिए जनजागृति लाने और लोगों को निगम के बकाया टैक्स समय पर जमा करने के लिए प्रेरित करने के लिए किया गया।

भी जानकारीयां जुटाई जा रही हैं।

होटलों में अनैतिक गतिविधियां मिली जानकारी: डीसीपी ने यह भी बताया कि जिस होटल से डॉक्टर और केयरटेकर को पकड़ा गया, उसके आसपास के अन्य होटलों में भी अनैतिक गतिविधियों की जानकारी मिली है। जिस पर क्राइम ब्रांच की टीम काम कर रही है। लोकल पुलिस से डिटेल ले रही है।

जांच में ये बात भी सामने आ रही है कि इन होटलों में बाहरी लोग आते हैं, लेकिन उनकी रजिस्टर में एंट्री नहीं की जाती। रुकने वाला कोई और होता है, जबकि रजिस्टर में नाम किसी और का दर्ज होता है। नियमों का उल्लंघन करने वाले ऐसे होटल संचालकों के खिलाफ केस दर्ज किया जाएगा। संबंधित होटलों की लिस्ट तैयार की जा रही है।डॉ. योगेश लड़इया को पुलिस ने पकड़ा तब उसने लड़की की ड्रेस पहन रखी थी।

लड़की की ड्रेस में पकड़ा डॉक्टर का खुलासा

पहली बार छत्तीसगढ़ की युवती के साथ ली थी ड्रग्स, होटलों की जानकारी निकाल रही क्राइम ब्रांच

इंदौर (नप्र)। जिस बीएचएमएस डॉक्टर को क्राइम ब्रांच ने ड्रग्स के साथ पकड़ा, उसने पूछताछ में चौकाने वाला खुलासा किया है। डॉक्टर ने बताया कि करीब एक साल पहले छत्तीसगढ़ की एक युवती के साथ उसने पहली बार ड्रग्स ली थी। इसके बाद उसे ड्रग्स की लत लग गई। वह महिलाओं और युवतियों से संपर्क करता, उन्हें होटलों में बुलाता और उनके साथ ड्रग्स लेता था। इस दौरान वह खुद अश्लील हरकतें भी करता था।

क्राइम ब्रांच को कुछ और होटलों की भी जानकारी मिली है, जहां अनैतिक गतिविधियां होती हैं। टीम इन होटलों की जानकारी जुटा रही है और जांच आगे बढ़ा रही है।

क्राइम ब्रांच की टीम 31 दिसंबर को होटलों, रेस्टोरेंट्स, बार और पब में ड्रग्स की सप्लाई को लेकर नजर रखे हुए थी। इसी दौरान उन्हें तुलसी नगर स्थित मिलिटर्ड इन होटल में ड्रग्स से जुड़ी



गतिविधियों की सूचना मिली। टीम ने दबिश देकर होटल के केयरटेकर भारत चौरसिया को पकड़ा। भारत की निशानदेही पर होटल के एक कमरे से बजरंग नगर निवासी डॉ. योगेश लड़इया को पकड़ा गया। दोनों के पास से 30 ग्राम एमडी ड्रग्स, ढाई किलो गांजा, तीन मोबाइल फोन और 5.57 लाख रुपए का सामान बरामद किया गया।

विवेकानंद केंद्र द्वारा अमृत परिवार मिलन आयोजित



भोपाल। विवेकानंद केन्द्र कन्याकुमारी शाखा भोपाल द्वारा अमृत परिवार कार्यक्रम-परिवार मिलन व भारत माता पूजन कार्यक्रम केन्द्र कार्यालय पर आयोजित हुआ, जिसमें खेल,गीत चर्चा हुई उसके पश्चात भारत माता का पूजन किया गया, एवं सभी कार्यकर्ताओं ने एक उन्नत राष्ट्र के लिए संकल्पना की। कार्यक्रम में एक साथ बड़ी संख्या में कार्यकर्ताओं का मिलना हुआ, इस मौके पर भोपाल नगर के नगर प्रमुख ने कहा - अमृत परिवार मिलन कार्यक्रम का उद्देश्य हमारी संस्कृति और संस्कार को संजोए रखना है। प्रत्येक परिवार भारतीय परंपरा को संरक्षित करने में अपना योगदान दे, और राष्ट्र कार्य में अपनी भी भूमिका निभाये।

नवीन तकनीक अपनाने में भारत अग्रणी : मुख्यमंत्री डॉ. यादव

मुख्यमंत्री ने किया ड्रोन प्रशिक्षण केन्द्र का उद्घाटन



भोपाल (नप्र)। मुख्यमंत्री डॉ. मोहन यादव ने कहा कि प्रधानमंत्री श्री नरेन्द्र मोदी की दूरदृष्टि के कारण ड्रोन टेक्नोलॉजी को देश में बढ़ावा मिला है। नमो ड्रोन दीदी जैसी योजना से महिलाओं को सशक्त बनाने में मदद मिली है। उन्होंने कहा कि नवीन तकनीकों को अपनाने में भारत अग्रणी बन रहा है। आज के समय में खेतों में दवा छिड़काव से लेकर अन्य अनेक ऐसे क्षेत्र हैं जहाँ ड्रोन टेक्नोलॉजी का बेहतर उपयोग हो रहा है। मुख्यमंत्री डॉ. यादव इंदौर में ड्रोन प्रशिक्षण केन्द्र का शुभारंभ करने के बाद कार्यक्रम को संबोधित कर रहे थे। यह प्रशिक्षण केंद्र मध्यप्रदेश फ्लाईंग क्लब और कस्तूरबा ग्राम ट्रस्ट के संयुक्त उपक्रम से प्रारंभ हुआ है।

ड्रोन के साथ होगी मध्यप्रदेश की प्रगति की भी नई उड़ान- कार्यक्रम में मुख्यमंत्री डॉ. मोहन यादव ने स्वयं भी ड्रोन उड़ाकर देखा। ड्रोन उड़ाते हुए मुख्यमंत्री डॉ.यादव ने प्रतीकात्मक रूप से दिखाया कि मध्यप्रदेश भी इसी तरह विकास की नई उड़ान भर रहा है। उन्होंने कहा कि मध्यप्रदेश का विशाल भौगोलिक क्षेत्र और वन संपदा के प्रबंधन में ड्रोन की यह टेक्नोलॉजी मददगार सिद्ध होगी।

सीएम 66 मेडिकल मोबाइल यूनिट को आज करेंगे रवाना

भोपाल (नप्र)। प्रधानमंत्री श्री नरेंद्र मोदी के ‘सबका साथ, सबका विकास, सबका विश्वास और सबका प्रयास’ के मूलमंत्र के अनुक्रम में प्रदेश के दूरस्थ और पिछड़े क्षेत्रों तक स्वास्थ्य सेवाएं पहुंचाने के लिए ‘पीएम जनमन’ के अंतर्गत मोबाइल मेडिकल यूनिट (स्कू) सेवा की शुरुआत की जा रही है। मुख्यमंत्री डॉ. मोहन यादव सोमवार 6 जनवरी को पीएम जनमन योजना के तहत 21 जिलों के 87 विकासखंडों के लिए 66 मोबाइल मेडिकल यूनिट को हरी झंडी दिखाकर रवाना करेंगे। मुख्यमंत्री निवास श्यामला हिल्स में कार्यक्रम होगा। इन मोबाइल मेडिकल यूनिट से प्रदेश के दूरस्थ अंचलों में स्वास्थ्य सेवाओं की सुगम प्रदायगी सुनिश्चित होगी।

प्रत्येक मोबाइल मेडिकल यूनिट की लागत 33 लाख 86 हजार रुपये है। इस यूनिट से अनुपपुर, अशोक नगर, बालाघाट, छिंदवाड़ा, दतिया, डिंडोरी, गुना, ग्वालियर, कटनी, मंडला, मुरैना, नरसिंहपुर, सतना, शहडोल, श्योपुर, सीधी, शिवपुरी, जबलपुर, रायसेन, उमरिया एच विदिशा जिले के 87 विकासखंड के 1268 गांव की लगभग 3 लाख 12 हजार से अधिक की आबादी को सुगम स्वास्थ्य सेवाएं मिल सकेंगी। जीपीएस से लैस इन यूनिट में सक्शन मशीन, कान जांच की आटो स्कोप, एक्स-रे मशीन, स्ट्रेचर, ऑक्सीजन सिलेंडर आदि उपकरण होंगे।

कांग्रेस ने सौरभ शर्मा भ्रष्टाचार कांड की सीबीआई जांच और मंत्री की बर्खास्तगी की मांग को लेकर राजपूत का बंगला घेरा

मुख्यमंत्री के नाम सौंपा एसीपी को ज्ञापन, सीबीआई जांच नहीं तो कांग्रेस अजा विभाग करेगा उग्र आंदोलन

भोपाल। प्रदेश कांग्रेस अनुसूचित जाति विभाग के प्रदेश अध्यक्ष प्रदीप अहिरवार ने नेतृत्व में परिवहन विभाग के पूर्व आरक्षक सौरभ शर्मा और आयकर विभाग द्वारा इंदौर, ग्वालियर और भोपाल सहित अन्य दर्जनों ठिकानों पर की गई छापेमारी एवं सीरभ शर्मा एवं मंत्री गोविंद राजपूत की बर्खास्तगी एवं सीबीआई जांच की मांग को लेकर आज राजधानी भोपाल के इंडियन कॉफी हाउस से मंत्री गोविंद राजपूत के बंगले तक पैदल मार्च कर विरोध प्रदर्शन किया किया गया और मुख्यमंत्री के नाम ज्ञापन एसीपी श्री पांडे जी को सौंपा गया।

श्री अहिरवार ने प्रदर्शन एवं घेराव कार्यक्रम के दौरान सौंपे ज्ञापन अनुसार बताया कि परिवहन विभाग के पूर्व आरक्षक सौरभ शर्मा के यहां विगत 19 दिसम्बर 2024 को लोकायुक्त की कार्यवाही के दौरान पड़े छापे में मिली अकूत संपत्ति जिसमें चल और अचल करोड़ों रूपयों की संपत्ति शामिल है, लोकायुक्त द्वारा पड़े छापे के बाद आयकर विभाग द्वारा सौरभ शर्मा के विरुद्ध की गई जांच में भी नये खुलासे हुये जिसमें सौरभ शर्मा की डायरी में अनेकों लोगों के नाम मिले, जिसमें पूर्व परिवहन मंत्री श्री गोविंद राजपूत के सौरभ शर्मा से करीबी संबंध उजागर हुये हैं। राजधानी भोपाल से सटे मेंडोरी गांव के एक फार्म हाउस में एक इनोवा गाड़ी में करीब 52 किलो सोना और 11 करोड़ रूपये की नगद राशि पकड़ाई गई। सौरभ शर्मा के यहां मिली करोड़ों की अकूत संपत्ति के दौरान ही एक फार्म हाउस में 52 किलो सोना व बड़ी मात्रा में नगदी मिलना एक बड़ी सांठांठ की ओर इंगित करता है।

श्री अहिरवार ने कहा कि इन दोनों मामलों में सामने आ रही स्थितियों में लोकायुक्त और आयकर विभाग के



कमिश्नर और अधिनस्थ अधिकारियों और कर्मचारियों की संदिग्ध भूमिका प्रतीत होती है। लोकायुक्त और आयकर की जांच के बाद ईडी की जांच प्रारंभ होने पर ओर भी बड़े-बड़े खुलासे सामने आ रहे हैं। सौरभ शर्मा भ्रष्टाचार कांड में हजारों करोड़ रूपयों का भ्रष्टाचार सामने आया है। प्रदेश की भाजपा सरकार में जहां एक ओर भूमाफिया, पिशा माफिया, खनिज माफिया संरक्षित हो रहे थे अब सोना-चांदी माफिया भी उभरकर सामने आ गये हैं। जिससे प्रदेश शर्मसार हुआ है।

श्री अहिरवार ने कहा कि इस मामले को लेकर मध्यप्रदेश कांग्रेस कमेटी अनुसूचित विभाग ने ज्ञापन में शामिल बिंदुओं पर मांग की है कि तत्कालीन परिवहन

एवं वर्तमान खाद्य नागरिक आपूर्ति मंत्री श्री गोविंद सिंह राजपूत को तत्काल प्रभाव से मंत्रीमंडल से बर्खास्त किया जाये। साथ ही मंत्री श्री गोविंद राजपूत और सौरभ शर्मा की कॉल डिटेल्स, डायरी एवं दोनों के निवास के सीसीटीवी कैमरों की डिटेल्स उजागर की जाये। डायरी में मिली जानकारी और उसमें सलिप्त लोगों के नामों, अकूत चल-अचल संपत्ति का खुलासा कर उसे उजागर किया जाये। सौरभ शर्मा की 2016 में परिवहन विभाग में आरक्षक पद पर नियम विरुद्ध अनुकंपा नियुक्ति दी गई थी। नियुक्ति के दौरान शासकीय नरिस्त्यां पर की गई सिफारिश की समस्त प्रतियों की जांच कर नियुक्ति देने वाले समस्त अधिकारियों पर विधि सम्मत

31वाँ राष्ट्रीय बाल विज्ञान कांग्रेस के तीसरे दिन मेपकास्ट के

क्रिएटिव लर्निंग सेंटर में विद्यार्थियों ने समझे विज्ञान और तकनीकी के सिद्धांत

भोपाल। 31वाँ राष्ट्रीय बाल विज्ञान कांग्रेस के तीसरे दिन विद्यार्थियों के प्रोजेक्ट्स का मूल्यांकन पूर्ण हुआ और विभिन्न कार्यशालाओं के माध्यम से उन्हें विद्यार्थियों को नया सीखने का अवसर प्राप्त हुआ।

‘प्रेरणादायक नवाचारी’ विषय पर विज्ञान शिक्षकों के लिए आयोजित कार्यशाला में आइसर पुणे के प्राध्यापक डॉ चैतन्य पुरी के व्याख्यान ने शिक्षा और विज्ञान में नवाचार के प्रेरक, बच्चों को सिखाने के अनेछे तरीके पेश किए । शिक्षा को दिलचस्प और व्यावहारिक बनाने के उद्देश्य से आयोजित एक कार्यक्रम में डॉ. चैतन्यपुरी ने अपने प्रेरणादायक विचारों और नवाचार के अनूठे तरीकों को साझा किया। उन्होंने बताया कि कैसे शिक्षकों को बांडी लैंग्वेज और प्रैक्टिकल तरीकों का उपयोग शिक्षा को प्रभावशाली और सरल बना सकता है। अरविंद गुप्ता के शिक्षा दर्शन से प्रेरणा लेते हुए उन्होंने विज्ञान और गणित को समझाने के कई अनेछे और रचनात्मक तरीकों का प्रदर्शन किया। डॉ. चैतन्यपुरी ने बताया कि शिक्षक शिक्षा को सिर्फ बढ़ाने तक सीमित न रखें, बल्कि बच्चों को गतिविधियों और प्रैक्टिकल मॉडल्स के माध्यम से विषयों को समझने में मदद करें। उदाहरण के लिए, उन्होंने स्ट्रों का उपयोग करके तरंगों के प्रकार-अनुदैर्घ्य और अनुप्रस्थ समझाने का तरीका दिखाया। साथ ही, उन्होंने डीएनए की हेलिकल संरचना, तरंगदैर्घ्य, आवृत्ति और आयाम को सरल भाषा और मॉडल्स के माध्यम से समझाने का प्रयास किया। उन्होंने सुझाव दिया कि खेलों और गतिविधियों के माध्यम से विज्ञान को पढ़ाया जाए। उदाहरण के लिए, सेंट्रिफुल फोर्स को समझाने के लिए उन्होंने एक सरल गतिविधि का प्रदर्शन किया, जिसमें पाई और ध्वनि तरंगों की मदद से अवधारणाओं को जीवंत किया गया। छात्रों को प्रेरित करने के लिए उन्होंने ऐसे प्रयोग सुझाए जो न केवल विषय को आकर्षक बनाते हैं, बल्कि उनकी सोचने की क्षमता को भी विकसित करते हैं। गणित और ज्यामिति जैसे विषयों को सरल और मजेदार बनाने के लिए उन्होंने त्रिभुजों के प्रकार, लेजर लाइट की मदद से 3D ज्यामिति के मॉडल, और स्पेडरोग्राफ जैसे उपकरणों का उपयोग करके पढ़ने के तरीके बताए। उन्होंने कहा



कि गणित डरावना नहीं है, बल्कि इसे रोचक बनाने के लिए शिक्षकों को नए तरीके अपनाने होंगे। डॉ. चैतन्यपुरी ने बताया कि विज्ञान और गणित को समझाने के लिए महंगे उपकरणों की आवश्यकता नहीं होती। उन्होंने मोटर, तार, शीशे, और अन्य पुराने सामानों का उपयोग करके उपयोगी मॉडल और उपकरण बनाने का तरीका समझाया। उनका मानना है कि रोजमर्रा की चीजों का उपयोग करके नवाचार को बढ़ावा दिया जा सकता है। उन्होंने ग्रामीण क्षेत्रों में पानी की समस्या का उदाहरण देते हुए बताया कि कैसे नवाचार के माध्यम से स्थानीय समस्याओं को हल किया जा सकता है। उन्होंने सरल मॉडल्स का उपयोग करके छात्रों को यह समझाया कि पानी की कमी और स्वास्थ्य से जुड़ी समस्याओं को विज्ञान के प्रयोगों के माध्यम से दूर किया जा सकता है। डॉ. चैतन्यपुरी ने शिक्षकों को प्रोत्साहित किया कि वे छात्रों से अधिक से अधिक सवाल पूछें ताकि उनकी जिज्ञासा और सीखने की प्रवृत्ति बढ़ सके। उन्होंने कहा, गणित और विज्ञान डरावने नहीं हैं, बस उन्हें सही तरीके से पढ़ाने की जरूरत है। उन्होंने जोर दिया कि ऑनलाइन प्रैक्टिकल हमेशा सही नहीं होते, बल्कि खुद के प्रयोगों और गतिविधियों से सीखना अधिक महत्वपूर्ण है। उनका मानना है कि मानव नुटियां शिक्षा का एक अभिन्न हिस्सा हैं, और उनसे सीखकर ही नवाचार किया जा सकता है। डॉ. चैतन्यपुरी ने बताया कि आज के युग में शिक्षा को डिजिटल प्लेटफॉर्म से

माध्यम से और अधिक सुलभ और रोचक बनाया जा सकता है। उन्होंने शिक्षकों और छात्रों को प्रेरित किया कि वे नवीन तकनीकों और उपकरणों का उपयोग करके अपने शिक्षण और सीखने की प्रक्रिया को आधुनिक बनाएं। ‘नवाचार की कोई सीमा नहीं होती’, यह कहते हुए डॉ. चैतन्यपुरी ने छात्रों और शिक्षकों को प्रेरित किया कि वे शिक्षा को कितना तक सीमित न रखें, बल्कि उसे प्रायोगिक और मजेदार बनाएं।

31वाँ राष्ट्रीय बाल विज्ञान कांग्रेस के तहत आज एक विशेष सत्र में बंगलुरु के शैक्षिक रणनीतिकार श्री राज किशोर ने शिक्षकों और छात्रों को तकनीक और नवाचार के महत्व पर प्रेरित किया। इस सत्र का मुख्य उद्देश्य शिक्षकों को ‘चैटजीपीटी’, फिल्टर बबल, और तकनीकी नवाचार के प्रभावों के प्रति जागरूक करना था। राज किशोर ने फिल्टर बबल की अवधारणा को विस्तार से समझाते हुए कहा कि डिजिटल प्लेटफॉर्म हमारी सोच को सीमित कर सकते हैं। उन्होंने सोशल मीडिया प्लेटफॉर्म जैसे इंस्टाग्राम, स्नेपचैट, टेलीग्राम और फेसबुक के नकारात्मक प्रभावों पर प्रकाश डाला। उन्होंने शिक्षकों और छात्रों को सलाह दी कि डिजिटल उपकरणों का संतुलित उपयोग ही सबसे बेहतर तरीका है। राज किशोर ने चैटजीपीटी की अनुकूलन क्षमताओं की चर्चा करते हुए बताया कि यह गूगल से कहीं अधिक व्यक्तिगत और उपयोगकर्ता-केंद्रित है।

जनता की सेवा हमारा ध्येय- गौर

एक करोड़ 32 लाख रुपए के विकास कार्यों का किया भूमि-पूजन

भोपाल(नप्र)। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने कहा कि जनता की सेवा हमारा ध्येय है और जनता के भरोसे पर खरा उतरना, जनता की सेवा व विकास में कोई कमी नहीं रखना यह हमारी सरकार की जिम्मेदारी है। यह बात उन्होंने रविवार को वार्ड-62 में एक करोड़ 32 लाख रुपए के विभिन्न विकास कार्यों के भूमि-पूजन अवसर पर कही।

राज्यमंत्री श्रीमती गौर ने कहा कि, गोविंदपुरा क्षेत्र के आनंद नगर मंडल के वार्ड 62 में एक करोड़ 32 लाख 60 हजार रुपए की लागत से लगभग दो दर्जन स्थानों पर विकास कार्यों का भूमि-पूजन किया। राज्यमंत्री श्रीमती गौर ने कहा कि अनंतपुरा, रावतपुरा और दौलतपुरा में लगातार विकास कार्य कराए जा रहे हैं। यह सब हमारे कार्यकर्ताओं की मेहनत और लगन का परिणाम है।



वार्ड 62 के आनंद नगर बाल विहार में इन कार्यों का भूमि-पूजन किया जिसमें 15 लाख रुपए के सीसी रोड, नाली निर्माण कार्य गादियपुरा में 10 लाख की लागत से बनने वाली आरसीसी नाली निर्माण कार्य वार्ड 62 के बिजली नगर में 7 लाख 60 हजार की लागत से बनने वाली आरसीसी नाली निर्माण कार्य सीसी रोड पीरिया गांव आदि में कुल 53 लाख रुपए के विभिन्न विकास कार्य शामिल है।

इसके अलावा नेम सिंह ठाकुर गली रावतपुरा कोकता के पास 5 लाख रुपए की सीसी रोड, कन्हैया गली रावतपुरा कोकता के पास 5 लाख रुपए से सीसी रोड, आर सीसी नाली एवं रोड क्रास का निर्माण किया जाएगा। हनुमान मंदिर दौलतपुरा कोकता के पास 5 लाख रुपए से सीसी रोड का निर्माण होगा। रामदेव बाबा मंदिर बंजाग बस्ती रावतपुरा कोकता के पास 5 लाख रुपए से सीसी रोड, आर सीसी नाली और रोड क्रास का निर्माण होगा। रावतपुरा कोकता में दुर्गा जी के शेंड के पास 5 लाख रुपए से नाली एवं पेपर ब्लॉक लगाने का कार्य किया जाएगा। मस्जिद से वसीम भाई के घर अनंतपुरा कोकता तक 15 लाख रुपए से सीसी रोड के निर्माण का भूमिपूजन किया।

इस अवसर पर मंडल अध्यक्ष संतोष ग्वाला, प्रदीप लौधी, दलजोत, श्रीमती ममता विश्वकर्मा, श्रीमती छाया ठाकुर, मनोज विश्वकर्मा, धर्मेन्द्र प्रजापति, नरेंद्र ठाकुर, आनंद राव पांडे, संजय कुमार उपस्थित रहे।

कोदो की रोटी खाने से एक परिवार के 8 लोग बीमार, कटनी का ये तीसरा मामला

प्रशासन ने विषाक्तता मामले की जांच शुरू की

कटनी(नप्र)। कोदो की रोटी खाने से एक ही परिवार के आठ लोग बीमार हो गए। जिनको जिला अस्पताल में भर्ती कराया गया है और उनकी हालत में सुधार है। घटना बहोरीबंद तहसील क्षेत्र के बरही गांव की है। इससे पहले भी दो बार ऐसी घटनाएं जिले में सामने आ चुकी हैं। जानकारी के अनुसार बहोरीबंद क्षेत्र के बरही गांव निवासी श्याम सुंदर पटेल के परिवार के सदस्यों ने घर में सुबह नाश्ते में कोदो से बनी रोटी और सब्जी खाई। सभी सदस्य अपने काम में लग गए और कुछ ही देर बाद सभी की हालत बिगड़ने लगी। उनको उल्टी होने लगी और चक्कर आने लगे।

बीमार होने वालों में बुजुर्ग से लेकर बच्चे भी शामिल: बीमार होने वालों में परिवार की लक्ष्मी बाई पटेल 65 साल, 65 लक्ष्मी बाई, अनसुईया बाई पटेल 30 वर्ष, सूरज प्रसाद पटेल 42 साल, शैलेंद्र 20 वर्ष, चर्च और



से आठ साल के चार बच्चे बीमार हो गए। सभी की हालत बिगड़ने पर स्वजनों ने एंबुलेंस 108 को फोन किया और सभी को लेकर बहोरीबंद सामुदायिक स्वास्थ्य केन्द्र पहुंचाया। जहां से हालत में सुधार न होने पर प्राथमिक उपचार के बाद सभी को कॉम्प्लेक्स, मिनरल्स, और डाइटरी फाइबर प्रचुर मात्रा में देते हैं।

रहा था। कोदो की खेती को प्रोत्साहन: बता दें कर केंद्र सरकार द्वारा किसानों को इसकी खेती करने को प्रोत्साहित किया जा रहा है। कोदो, जिसे कोदरा भी कहा जाता है, एक पोषणयुक्त मोटा अनाज है। इसमें प्रोटीन, विटामिन बी जिला अस्पताल रेफर कर दिया गया। जहां पर उनके स्वास्थ्य में सुधार हो

भोपाल के स्या सेंटर से पकड़ा 68 लोगों को छोड़ा

पुलिसकर्मी के संरक्षण में चल रहा था स्या रेड में आपत्तिजनक सामग्री भी मिली



उनकी सीडीआर निकलवा रही है। **स्या सेंटर की आड़ में चला रहे थे सेक्स रैकेट:** क्राइम ब्रांच ने करीब 10 स्या सेंटर पर रेड की। इनमें 5 ऐसे ठिकाने मिले, जहां स्या सेंटर की आड़ में सेक्स रैकेट चलाया जा रहा था। रेड की भनक मिलते ही कुछ इलाकों में स्या सेंटर संचालक भाग निकले, जिससे वहां कार्रवाई नहीं हो सकी। रेड के बाद पुलिस मिसरोड थाना क्षेत्र स्थित एक मॉल भी गई थी, लेकिन वहां सभी स्या सेंटर बंद मिले।

कहां-कितने आरोपी पकड़े गए

ग्रीन वैली स्या सेंटर-बाग सेवनिया- 22 लड़की और 18 लड़के पकड़े गए। शहर में सबसे बड़ी कार्रवाई इसी सेंटर पर हुई। इनमें अधिकतर लड़कियां शहर की थीं। कई लड़कियां बाहरी भी निकलीं। पुलिस सभी का बैकग्राउंड खंगाल रही है। नक्षत्र मानसरोवर कॉम्प्लेक्स-एमपी नगर-4 युवतियां और 4 युवक पकड़े गए। मिकाशो फैमिली स्या एंड पंचकर्म सेंटर आरके टॉवर-एमपी नगर- 3 लड़की और 5 लड़के पकड़े गए। वेलनेस स्या-कमला नगर- 6 युवतियां और 6 पुरुष पकड़े गए। **इन सेंटरों पर हर उम्र की लड़कियां मिलती थी:** इन सेंटरों पर हर उम्र की लड़की मौजूद थी। ग्राहकों को पसंद कराने के लिए मोबाइल पर उनकी प्रोफाइल भेजी जाती थी। कई दलालों के मोबाइल में लड़कियों की प्रोफाइल मिली है। ग्राहकों को यह प्रोफाइल वॉट्सऐप सहित अन्य सोशल मीडिया अकाउंट के जरिए भेजी जाती थी। पसंद आने पर ग्राहकों से मोटी रकम पेंटी जाती थी।

